

लच्छन

१

जली बारूद की गंध छांडते खाली कार्गूम, भेड की हड्डी, फौजी नक्शा, सैनिक गतिविधियों की रिपोर्ट, घोड़े के पसीने की गंधवाली लगाम, डबल रोटी का टुकड़ा—यह सब एक ही मेज पर पड़ा है। उधर खिड़की के दासे से पीठ टिकाये निकोल्का कोशेवोई मीलन के कारण फफूद लगी खुरदरी बेच पर बैठा है। उसकी ठंड में अकड़ी उर्गालियों में पेमिल है। मेज पर फैले पुराने पोस्टरों के पास आधा भरा फार्म है। खुरदरे पन्ने पर बस यही लिखा है कोशेवोई निकोल्का। स्क्वाइन कमांडर। खेतीहर परिवार में। रूसी युवक कम्युनिस्ट लीग का सदस्य।

आयु के खाने में पेमिल ने धीरे-धीरे लिखा १८ वर्ष।

निकोल्का के कंधे चौड़े हैं, उम्र में बड़ा लगता है। भुर्रियों में घिरी आखों और बूढ़ों की तरह भुकी कमर के कारण वह प्रौढ़ लगता है।

“बिल्कुल बच्चा है, छोकरा ही है, होठों पर मा का दूध भी नहीं सूखा अभी,” स्क्वाइनवाले मजाक में कहते हैं। “पर लाख दूढ़ने पर भी ऐसा दूसरा नहीं मिलेगा। दो-दो गिगोहो का सफाया कर चुके हैं और अपना नुकसान न कर बराबर है। पूरे छह महीने से स्क्वाइन को ऐसी-ऐसी लड़ाइयां लड़ा रहा है। किसी पुराने कमांडर से उन्नीस नहीं है।”

निकोल्का को अपना अठारह वर्ष की उम्र पर शर्म आती है। हमेशा उम्र के मनहूस खाने में पहुँचकर पेमिल अटक जाती है और निकोल्का के कपोल गर्म के कारण लाल हो जाते हैं। निकोल्का का पिता कज्जाक था मतलब वह भी कज्जाक ही हुआ। उसे धुंधले सपने की तरह याद आता है कि जब वह कोई पाँच-छह साल का था तो पिता ने उसे अपने फौजी घोड़े पर बिठाया था।

“बेटा अयाल कसके पकड़े रह।” पिता जी चिल्लाकर कह रहे

थे और मा रसोई के दरवाजे में खड़ी निकोल्का की ओर देखकर मुस्करा रही थी, उनके चेहरे का रंग उड़ा-उड़ा-सा था, आखे फड़े कभी वह घोड़े की पीठ से चिपटी नन्ही टांगो को, तो कभी लगाम पकड़े पिता जी की ओर देख रही थी।

यह बहुत पुरानी बात है। फिर जर्मनी की लड़ार्त में निकोल्का का पिता लापता हो गया। उसके ठौर-ठिकाने की कौर्त खबर नही मिली। मा भी मर गयी। निकोल्का को अपने पिता में विरासत में घोड़ो में प्यार, अदम्य साहस और लच्छन मिला था—कबूतरी के अडे जितना बड़ा, ठीक वैसा जैसा पिता के था, बायी टांग पर टखने से कुछ ऊपर। पंद्रह साल की उम्र तक नौकरी-चाकरी करता रहा और बाद में किसी से बरानकोट मागकर गाव में गुजरती लाल रेजीमेंट के साथ ब्रागेल * की फौज में लडने चला गया। इन्ही गर्मियों की बात है, निकोल्का सैन्य कमिसार के साथ दोन में नहा रहा था। वह निकोल्का की धूप से सावली कुबड़ी पीठ को थपथपाकर हकलाता हुआ बोला

“तु-तुम भ-भ-भाग्यशाली हो। ह-हा, भाग्यशाली हो। लच्छन कहते हैं, भाग्य की निशानी होता है।”

निकोल्का ने अपने चिट्टे दात चमकाकर गोता लगाया थोड़ी दूर जाकर मिर बाहर निकाला और फुफकारकर चिल्लाया

“तुम भी क्या अजीब बात कहते हो। बचपन में यतीम हूँ, जिदगी भर लोगों की चाकरी करते-करते कमर भुक गयी और तुम कहते हो भाग्यशाली हूँ।”

और दोन को अपने आगोश में समेटती पीली मकरी गेती की ओर तैर पड़ा।

२

वह घर जिसमें निकोल्का टिका था दोन के ऊँचे किनारे पर स्थित था। खिडकी से हरा कछार और पानी की मलेटी धारा दिखायी पडती थी। तूफानी रात को लहरे किनारे से टकराती, खिडकियों के कपाट

* गृह्युद्ध में एक प्रतिक्रान्तिकारी जनरल।—म०

चरमराते और निकोल्का को लगता कि फर्श की दरारों में रिसकर घर में भरता पानी मकान को भिँभोड़ रहा है।

वह मकान बदलना चाहता था पर शरद तक बस वहीं रह गया। ठिठुरन भरे प्रातःकाल की नीरवता को नाल जड़े बूटों की ठकाठक से भग करता निकोल्का ड्योढ़ी में निकला और चेरी की बगिया में ओस में नम रुपहली घास पर लेट गया। कोठरी में घर की मालकिन गाय को शात खड़ा रहने के लिये पुचकार रही थी, बछड़ा जोर-जोर से रभा रहा था और बाल्टी में दूध की धारा गिरने की आवाज आ रही थी।

अहाते का फाटक खटका, कुत्ता भौकने लगा। प्लाटन नायक की आवाज सुनायी पड़ी

“कमांडर घर पर है?”

निकोल्का कोहनियों के बल उठकर बोला

“यह रहा। क्यों, क्या हुआ?”

“कस्बे में हरकारा आया है। कहता है कि माल्स्क इलाके से गिराह आया है, ग्रूशन्स्की राजकीय फार्म पर कब्जा कर लिया उसने”

“बुलाओ उसे।”

हरकारा गर्म पसीने में तर घोड़े को अस्तबल की ओर खींच ले चला। पर वह आगन के बीचो-बीच पहले अगली टांगो पर गिर पड़ा और फिर बगल पर लुढ़क गया, नथुने फड़काकर उसने दम तोड़ दिया। उसकी जड़ आखे जजीर में बंधे भौक-भौककर बेहाल कुत्ते पर टिक गयीं। बेचारे घोड़े को इसलिये दम तोड़ना पड़ा क्योंकि उस लिफाफे पर जो हरकारा लाया था क्रॉस के तीन चिन्ह बने हुए थे और हरकारा बिना कहीं दम लिये चालीम वेर्स्ट* तक घोड़े को बेतहाशा दौड़ाता लाया था।

निकोल्का ने पढ़ा कि अध्यक्ष उसके स्क्वाड्रन की सहायता माग रहा था। कमरे में तलवार लटकाने समय उसने थकान के साथ सोचा “कहीं पढ़ने-वढ़ने के लिये जाना चाहिये, इधर यह गिराह आ टपका कर्मसार ताना मारता है कि एक शब्द भी ठीक से लिख पाता नहीं

* १ वेर्स्ट—१.०६ किलोमीटर।—म.०

और कहने को स्क्वाइन का कमांडर है मेरा इसमें क्या दोष है कि चर्च का स्कूल पास करने तक का वक्त नहीं मिला ? वह भी बड़ा अजीब है और इधर यह गिरोह आ टपका फिर खून-खराबा होगा, मैं तो थक गया हूँ ऐसी जिदगी से इस सब से जी उकता चुका है ”

वह चलते-चलते कारबाइन में गोलियाँ भरता हुआ बाहर निकला, दिमाग में घोड़ों की तरह विचार सरपट दौड़ते जा रहे थे “ शहर जाने को जी चाहता है कहीं कुछ पढ़-बढ़ लेता ”

मरे घोड़े के पास से वह अस्तबल की ओर जा रहा था, धूल भरे नथुनों में बहती खून की ऊदी धारा को देखकर उसने मुह फेर लिया।

३

ऊबड़-खाबड़ कच्ची सड़क पर छकड़ों की लीको में घनी जंगली घास उगी हुई थी। कभी इस रास्ते में स्तेपी में सुनहली बूंदों की तरह छिटके खलिहानों को किसानों की बैलगाड़ियाँ आती-जाती थीं। मुख्य मार्ग टेलीग्राफ के खंभों के साथ-साथ जाता था। खंभों की पान बीहड़ों और घाटियों को पार करके शरतकालीन धुंध में विलीन हो रही थी और खंभों के साथ-साथ जाते मार्ग पर सरदार अपने गिरोह को लिये जा रहा था। गिरोह में सोवियत सत्ता से असंतुष्ट दोन और कुबान के पचास कज्जाक शामिल थे। तीन दिन और तीन रातों में वे रेवड में मुह मारे भेड़ियों की तरह पगडाड़ियों और बीहड़ों में भागे जा रहे थे, और निकोल्का कोशेवोई का दस्ता लगातार उनका पीछा कर रहा था।

गिरोह में भूतपूर्व फौजी, शातिर और दुसाहसी लोग शामिल थे, फिर भी उनका सरदार चतित था रकाब के बल उच्चक-उच्चककर आँखों से स्तेपी को छान रहा था, दोन के उस पार फैली वन की नीलाभ पात तक दूरी का अनुमान लगा रहा था।

बस ऐसे ही भेड़ियों की तरह लुकते-छिपते वे जा रहे थे और निकोल्का कोशेवोई का स्क्वाइन उनके मिर पर सवार था।

गर्मियों में निर्मल आकाश तले दोन की स्तेपियों में गेहूँ की लह-

लहाती बालिया चादी की तरह झकार करती है। लुनाई से पहले सलोन, ठोस गेहू की बालियों के गुच्छे मग्न बरस के छोकरे की मूछों की तरह काले हो जाते हैं और जौ की बालिया आदमी से ऊँचाई में होड करने लगती हैं।

दाढ़ीवाले कज्जाक किसान वनो-कुजों के किनारे दुम्मट मिट्टी में रेतीले टीलो पर जौ बोते हैं। फसल उमकी कोई खाम नहीं होती। कभी भी एक एकड में चार-पाच मन से अधिक नहीं रहती। पर बोते इसलिये हैं कि जौ में देसी वोड्का बनती है, ओम जैसी निर्मल, क्यो-कि पीढ़ी-दर-पीढ़ी उनके पुरखे पीते आये हैं। शायद इसीलिये दोन प्रदेश के कज्जाको के राज्यचिन्ह पर भी शराब के पीपे पर बैठा नगा कज्जाक बना था। पतझड के दिनों में बेद की टहनियों की बाडों के पीछे कज्जाको की टोपिया लडखडाती नजर आती।

इसीलिये सरदार भी रोज धुत्त रहता, इसीलिये मशीनगनवाली बर्गियों में गाडीवान और मशीनगन चालक नशे में झूमते रहते।

गिरोह के सरदार ने सात साल में अपने गाव के दर्शन नहीं किये थे। पहले जर्मनों की कैद में रहा, फिर ब्रागेल की फौज में भरती हो गया, धूप में तपता कॉन्स्तानतीनोपोलिस, कटीले तार से घिरा बंदी शिबिर, फिर पालदार तुर्क किशती, कुबान के घने मरकडे और अब यह गिरोह।

बस यही थे सरदार की ज़िदगी के मुकाम। उसका दिल वैसे ही कठोर हो गया था जैसे कि स्तेपी में झील के सूखे कीचड में ढोंगे के खुरों के निशान। अदर ही अदर में घुन की तरह अजीब-सा दर्द उसे कुतर रहा था, अग-अग में क्लार्ति व्याप्त थी। सरदार महसूस करता था कि इस दर्द और पीडा को किसी भी शराब से नहीं बुझाया जा सकता। पर पीता था—एक दिन भी होश में नहीं रहता था क्यो-कि दोन की स्नेपियों में पके जौ की मधुर गंध व्याप्त थी और गावों-कम्बों में फौजियों की गौरवर्ण बीबिया ऐसी वोड्का बनाती थी जैसे चश्मे का बहता पानी।

४

सुबह तडके इस साल का पहला पाला पडा। कुमुदिनियों के चौडे पत्तों पर चादी की तरह बिखर गया, लुकीच को सुबह पनचक्की के

पहिले पर अभ्रक की तरह चमचमाते हिमकण दिखाई दिये।

सुबह से लुकीच की तबीयत खराब थी कमर दुख रही थी, तीखे दर्द से पैरो में मानो मीसा भर गया था। वह चक्की का मुआयना करने लगा, बड़ी मुश्किल से पाव घसीट रहा था, बेढब बदन का हाड-मांस उसे अलग-अलग होता लग रहा था। दलिया दलने की मशीन से चूहों की बिरादरी निकलकर दौड़ी, पानी से भरी नम आखे उसने ऊपर उठायी छत की कड़ी पर बैठा कबूतर गुटरगू कर रहा था। नथुनों से, जो चिकनी मिट्टी से बने लगते थे, बूढ़े ने सीलन की घुटन भरी बू और पिमे गेहू की सुगंध का फेफड़ों में खींचा, कान लगाकर सुनने लगा पानी गुड़-गुड़ करता, चटकारे लेता उन बल्लियों को चूम रहा था जिन पर पनचक्की टिकी थी। मोच में डूबकर वह अपनी दाढ़ी मसोसने लगा।

लुकीच दम लेने के लिये मधुवाटिका में जाकर लेट गया। भेड़ की खाल का ओवरकोट ओढ़कर सो गया, मुह खुला था, होठों के कोनों में जमी लमदार और गर्म गाल से दाढ़ी भीग रही थी। माझ के भुटपुटे ने बूढ़े की कुटिया पर म्लेटी रंग पोत दिया था कोहरे के दूधिया चिथड़ों ने पनचक्की को लपेट लिया

जब लुकीच की आख खुली तो उसे जंगल से आने दो घुड़मवार नजर आये। उनमें से एक मधुवाटिका में बूढ़े को देखकर चिल्लाया

“बाबा, डघर आओ।”

लुकीच शक की नजर में उन्हे देखकर खड़ा हो गया। इन अशांत वर्षों में वह ऐसे अस्त्रधारी लोगों को बहुत देख चुका था जो बिना पूछे चारा और आटा ले लेते थे। कोई भेद किये बिना वह उन सबमें गहरी नफरत करता था।

“जल्दी आ, खूमट बुढ़े।”

छत्ताघरों के बीच से, बदरग होठों से निशब्द बुदबुदाता हुआ लुकीच धीरे-धीरे चलकर मेहमानों में कुछ दूरी पर खड़ा हो गया। वह उनको तिरछी नजरों में देख रहा था।

“हम लाल फौज के हैं, बाबा तुम हममें डरो नहीं,” शांत स्वर में सरदार फुसफुसाया। “हम गिरोह का पीछा कर रहे हैं, अपने लोगों में पिछड़ गये हैं कल यहाँ से कोई दस्ता गुजरा था, शायद तुमने देखा हो?”

“हां कोई गये तो थे इधर से।”

“बाबा, किधर गये वो?”

“शैतान जाने, मेरी बला से!”

“तुम्हारी चक्की में तो उनमें से कोई नहीं रहा?”

“नहीं,” कहकर लुकीच ने उनकी ओर पीठ फेर ली।

“रुक बुढ़े।” सरदार कूदकर घोड़े से उतर गया, टेढ़ी टांगों पर नगे में डगमगाया और मुंह से देसी बोद्का की तीखी बू छोड़कर बोला: “हम, बाबा, कम्युनिस्टों का सफ़ाया कर रहे हैं... हां-हां! और हम है कौन, यह तुम्हारी अक्ल की बात नहीं।” उसे ठोकर लगी और लगाम हाथ से छूट गयी। “तुम्हारा काम बस मत्त घोड़ों के लिए चारा देना और चुप रहना है पलक झपकते ही हो जाना चाहिये यह काम। ममभे? कहां है अनाज?”

“नहीं है,” नज़र चुराकर लुकीच बोला।

“उम कोठरी में क्या है?”

“कबाड-वबाड भरा है अनाज नहीं है!”

“चल जरा, देखू मैं भी!”

बूढ़े का कालर पकड़कर घुटने में धक्के देता वह ज़मीन में धंसी टेढ़ी दीवारोंवाली कोठरी की ओर चल पड़ा। दरवाज़ा खोला। खत्तियों में गेहूँ और जौ भरा था।

“क्या यह अनाज नहीं है, हरामी बुढ़े?”

“अनाज है, अन्नदाता। पिसाई के लिये है... साल भर एक-एक दाना करके मैंने इसे जमा किया और तुम हो कि घोड़ों को खिलाना चाहते हो”

“तो तू क्या चाहता है कि हमारे घोड़े भूखों मर जाये? तू क्या लालवालो का तरफ़दार है, अपनी मौत को बुलावा दे रहा है?”

“दया करो मुझ पर, भले आदमी! मेरा क्रमूर क्या है?” टोपी उतारकर लुकीच घुटनों पर गिर पड़ा और सरदार के बालों में ठके हाथों को चूमने लगा...

“बोल तुझे लालवाले पसंद हैं?”

“माफ़ करो मुझे, रहमदिल! मेरी बेवकूफी माफ़ कर दो।

कर भी दो माफ, मुझे मारो नहीं," मरदार की टांगों में लिपट कर बूढ़ा गिड़गिड़ाने लगा।

"मौगध खा कि तू लालवालो का तरफदार नहीं है नहीं, मलीब बनाने में काम नहीं चलेगा, मिट्टी खाकर दिखा।"

बूढ़े ने मिट्टी में रेत भरी और अपने पोपले मुह में डालकर उसे चबाने लगा, उसकी आँखों में आँसुओं की धारा बह रही थी।

"ठीक है, अब मैं यकीन करता हूँ। चल, उठ बुढ़े!"

बूढ़ा अपनी सुन्न टांगों पर खड़ा न हो पा रहा था। उसे इस हालत में देखकर सरदार हमने लगा। उधर बहा जमा हुए घुड़मवार खत्तियों में निकालकर जौ और गेहूँ घोड़ों के पैरों में डाल रहे थे, आगन को मुनहरे दानों में पाट रहे थे।

५

कोहरे और धुंध में भरी भोर थी।

लुकीच सतरी की आँख बचाकर सिर्फ उमी को जान पगडंडी में मड़क में नहीं, बीहड़ों और उनींदे वन को पार करना हुआ गाँव की ओर दौड़ पड़ा।

पनचक्की के पास पहुँचकर वह बगल की गली में बड़ी मड़क पर मुड़ना चाहता ही था कि उसके सामने घुड़मवारों की धुधली आकृतियाँ प्रकट हुईं।

"कौन है?" नीरवता में कड़कनी आवाज सुनायी दी।

"मैं हूँ" लुकीच बुदबुदाया, हाथ-पाव फूल गये, थर-थर कापने लगा।

"कौन हो? पास है? किस काम में घूम रहे हो?"

"चक्कीवाला हूँ मैं यही की पनचक्की से। काम से गाँव जा रहा हूँ।"

"किस काम में? चलो, कमांडर के पास। आगे-आगे चल" घोड़े को आगे बढ़ाकर उनमें से एक चिल्लाया।

लुकीच को अपनी गर्दन पर घोड़े के गर्म-नम होठों की अनुभूति हुई और वह लगडाना हुआ गाँव की ओर चल पड़ा।

चौक में खपरैल से ढके मकान के सामने वे रुक गये। संतरी कराह-कर घोड़े से उतरा और उसे बाड़ से बांधकर तलवार खड़खड़ाता ऊँचे ओसारे पर चढ़ा।

“मेरे पीछे-पीछे चलता आ!..”

खिड़कियों में रोशनी टिमटिमा रही थी। उन्होंने घर में प्रवेश किया।

लुकीच को तबाकू के धुएं के मारे छीक आ गयी, उसने टोपी उतारकर भट से देवस्थान की ओर मुंह करके सलीब का चिन्ह बनाया।

“बुढ़े को पकड़ा है। गांव में जा रहा था।”

निकोल्का ने मेज़ पर टिका अस्त-व्यस्त बालोंवाला अपना सिर उठाया, उनीदे, पर कड़े स्वर में पूछा:

“कहां जा रहा था?”

लुकीच आगे बढ़ा और खुशी के कारण उसे उच्छृ आ गयी।

“अरे, यह तो अपने ही हैं, मैं तो सोच रहा था कि फिर से वो अधर्मी आ गये हैं... बहुत डर गया था, पूछते हुए भी डर लग रहा था... मैं चक्कीवाला हूं। जब मित्रोखिन के जंगल से तुम लोग जा रहे थे तो मेरे यहां ठहरे थे, मेरे प्यारे, मैंने तुमको दूध पिलाया था . क्या भूल गये?... ”

“अच्छा, कहना क्या चाहते हो?”

“मेरे प्यारे, कहूंगा यह: कल शाम को वो गिरोहवाले मेरे यहां आकर घोड़ों को अनाज खिलाने लगे!.. मेरी हंसी उड़ाने लगे... और उनका सरदार बोला: हमारा साथ देने की शपथ ले, जबर्दस्ती मिट्टी खिलवायी मुझे।”

“इस वक्त कहां है?”

“वही हैं। अपने साथ ढेरों वोदका लाये हैं, पापी कही के, मेरे घर में पी रहे हैं और मैं दौड़ा-दौड़ा तुम्हें खबर करने आ गया, तुम्ही कुछ करो उनकी अकल ठिकाने लगाने के लिए।”

“घोड़ों को तैयार करने को कह दो!.. बूढ़े की ओर मुस्कराता हुआ निकोल्का बेंच से उठा और थकान के साथ बरानकोट की आस्तीन खींची।

दिन निकल आया था।

रातों जागते रहने के कारण निकोल्का का चेहरा पीला पड़ गया था। वह घोड़े को दौड़ाता हुआ मशीनगनवाली बग्घी के पास जाकर बोला :

“जैसे ही हल्ला बोलेंगे तुम दायें बाजू पर मार करना। हमें उनका पहलू तोड़ना है !”

और मार्च के लिये तैयार स्क्वाड्रन की ओर चला गया।

मरियल बलूतों के कुंज के पीछे सड़क पर घुड़सवार दिखाई पड़े—चार-चार की पांतों में, बीच में मशीनगनोंवाली बग्घियां थी।

“सरपट दौड़ाओ !” निकोल्का चिल्लाया और अपनी पीठ पीछे खुरों की बढ़ती गरज को महसूस करके उसने अपने घोड़े को चाबुक लगाया।

वन के आंचल पर मशीनगन बेतहाशा ठक-ठक करने लगी और वे जो सड़क पर थे तेजी से, जैसे कि युद्धाभ्यास के समय, बिखर गये।

* * *

तूफान से गिरे पेड़ों के ढेर से निकलकर भेड़िया दौड़ता हुआ टीले पर चढ़ गया। उसके सारे बदन पर गोखरू चिपके हुए थे। थूथनी उठाकर उसने टोह ली। पास ही में धांय-धांय गोलियां चल रही थी, चीत्कारों का नाद-निनाद सुनाई पड़ रहा था।

“ठुक !” — आल्डर के कुंज में गोली चलती और कहीं टीले के पार से, जोतों के पार से प्रतिध्वनि बड़बडाती — “ठाक !”

और फिर “ठुक, ठुक, ठुक” होने लगी। टीले के पार से जवाब में “ठाक ! ठाक ! ठाक !” सुनायी पड़ती।

भेड़िया कुछ देर तक खड़ा रहा, फिर धीरे-धीरे घाटी में, सूखी ऊंची घास में विलीन हो गया ..

“संभालकर !.. मशीनगनों की बग्घियों को मत छोड़ना !.. भाड़ियों में ... अरे भाड़ियों में चलो, तुम्हारी मां की !..” सरदार रक्ताव से खड़ा होकर चिल्ला रहा था।

पर मशीनगनों की बगिचों के पास गाड़ीवान और मशीनगनचालक हड़बड़ी में रासों काट रहे थे, और मशीनगनों की निरंतर गोलीबारी से जगह-जगह टूटी पांत बिखरकर सिर पर पांव रखकर भाग पड़ी।

सरदार ने घोड़ा मोड़ा, उसकी ओर एक घुड़सवार अपने घोड़े को सरपट दौड़ाता, तलवार घुमाता आ रहा था। छाती पर भूलती दूरबीन और नमदे के लबादे को देखकर सरदार समझ गया कि यह मामूली लाल सैनिक नहीं है और उसने अपने घोड़े की लगाम खींची। दूर से ही उसे बिना मूंछोंवाला युवा चेहरा दिखायी पड़ा, क्रोध से विकृत, हवा के कारण मिची-मिची आंखें। सरदार का घोड़ा पिछली टांगे झुकाकर एक ही स्थान पर नाच पड़ा, पेटी में फंसी पिस्तौल को झटके से निकालकर वह चिल्लाया :

“दुधमुहे पिल्ले ! .. घुमा, घुमा अपनी तलवार, मैं तुम्हें दिखाता हूँ ! ..”

सरदार ने तेजी से पास आते काले लबादे पर गोली चलायी। आठ-एक गज दौड़कर घोड़ा गिर पड़ा, निकोल्का ने लबादा उतार फेंका, वह गोलियां चलाता हुआ सरदार के पास आता जा रहा था ...

भाड़-भाखाड़ के पीछे से किसी का वहशी चीत्कार अधूरा रह गया। बादल ने सूरज को ढक दिया और स्तेपी, सड़क, हवाओं और पतझड़ से ठिठुरते वन पर परछाईया तैरने लगी।

“बच्चा है, होंठों पर दूध अभी सूखा नहीं, जरूरत से ज्यादा गर्म-मिजाज है, इसीलिये अब इसे मौत अपने पंजों में दबोच लेगी,” सरदार के दिमाग में रुक-रुककर ये विचार कौंध रहे थे और जब निकोल्का की पिस्तौल खाली हो गयी, तो सरदार ने लगाम छोड़ दी और चील की तरह उम पर झपट पड़ा।

जीन से झुककर उसने तलवार घुमायी, प्रहार से धराशायी होती देह की उसे क्षणिक अनुभूति हुई। सरदार कूदकर घोड़े से उतरा, मृतक की गर्दन से लटकी दूरबीन उतारी, कंपकंपाती टांगों पर नज़र डाली। इधर-उधर देखकर वह झुककर मृतक से क्रोम-लेदर के बूट उतारने लगा। चटकते घुटने पर पैर टिकाकर उसने झट से एक बूट उतार डाला। दूसरा बूट नहीं उतर रहा था, शायद मोज़ा खिसक गया था, गुस्से में गाली देकर उसने झटके से मोज़े सहित बूट उतार लिया। पैर पर, टखने से ऊपर उसे कबूतरी के अंडे जितना बड़ा लच्छन

दिखायी पड़ा। धीरे-धीरे, मानो उसे डर हो कि कहीं जाग न जाये, उसने ठंडा पड़ता सिर घुमाकर चेहरा अपनी ओर मोड़ा, मुंह से कलकल बहती खून की धारा से उसके हाथ सन गये। गौर से चेहरे को देखकर ही वह टेढ़े कंधों से लिपटकर भर्रायी आवाज में बोला :

“बेटे ! .. निकोल्का, बेटे ! .. मेरे लाल ! .. मेरे कलेजे के टुकड़े ! ..”

नीला पड़कर वह चिल्लाया :

“कम से कम एक शब्द तो बोल ! यह हो कैसे गया ?”

बुझती आंखों, खून से तर पलकों को देखकर उसने अपना माथा पटका, फिर उठकर निर्जीव देह को भिंभोड़ने लगा .. पर निकोल्का ने नीली जीभ कसकर दांतों में भीच रखी थी, मानो उसे डर था कि कहीं कोई बड़ी और अहम बात उसके मुह से न निकल जाये।

सरदार ने बेटे के ठंडे पड़ते हाथों को छाती से लगाकर चूमा और दातों में पिस्तौल की पसीजी नाल भीचकर अपने मुह में गोली चला दी .

* * *

और शाम को जब भाड़ियों के पीछे से घुड़सवार प्रकट हुए, हवा उनके स्वरो और रक्काबों की खड़खड़ को उड़ाकर पास लाने लगी, सरदार के बिखरे बालोंवाले सिर से एक गिद्ध अनिच्छा के साथ उड़ा। उड़कर वह शरत्कालीन धुधले, बदरग आकाश में विलीन हो गया।